
( 6ନେଚଳ ଛାତମାନଙ୍କ ସାମ ) 


ଏଭଳି ବି ମୁଖ୍ଯମନ୍ଧୀ ଥୁଲେ ! 


ଠକ୍‌ ଶହେ ବର୍ଷ ପୂର୍ବେ ଓଡ଼ିଶାରେ ଜଣେ ବଡ଼ ମଣିଷ ଜନ୍ମଲାଭ 
କରିଥିଲେ ଯାହାଙ୍କ ନାଁ ବେଶି ଲୋକ ଜାଣନ୍ତି ନାହିଁ । କିଛି ଲୋକ ହୁଏତ 
କହିବେ, ସେ ଥୁଲେ ଓଡ଼ିଶାର ଜଣେ ମୁଖ୍ୟମନ୍ତୀ । ଓଡ଼ିଶାରେ ଓ ଭାରତ- 
ବର୍ଷରେ ଏଭଳି ସ୍ତରର ଲୋକ ମୁଖ୍ଯମନ୍ତୀ ହେଲେଣି ଯେ ନବକ୍ୃଷ୍ଠ 
ଚୌଧୁରୀଙ୍କ ପଗ୍ଵଶ ବର୍ଷ ତଳର ଜଣେ ମୁଖ୍ଯମନ୍ୀ ବୋଲି କହିଲେ ତାଙ୍କର 
ବଡ଼ପଣିଆ ସଂପର୍କରେ ମୋଟେ ଧାରଣା କରିହେବନାହିଁ | 


ଗତ ପଗ୍ଵଶ ବର୍ଷ ଭିତରେ ଦେଶର ସବୁ କଥା ଓଲଟ ପାଲଟ 
ହୋଇଯାଇଛି । ଗାନ୍ଧି ନୀ କହିଲେ ଲୋକେ ଭାବୂଛନ୍ତି ଇନ୍ଦିରା ଗାନ୍ଧି ବା 
ସୋନିଆ ଗାନ୍ଧିକ୍କ କଥା । ତ୍ଯାଗ କଥା କହିଲେ କୁହାଯାଉଛି ସେସବୁ 
ପୁରୁଣାକାଳିଆ କଥା, ଏ ଯୁଗକୁ ସେସବୁ ଅଚଳ ଅଣି । ନେତା କହିଲେ 
ଏବେ ବୃଝିବାକୁ ହେବ ଯେ ତାଙ୍କର କୋଟି କୋଟି ଟଂକା ଥିବ, ଗୋଟିଏ 
ନୁହେଁ ବହୁ ସହରରେ ମୂଲ୍ୟବାନ କୋଠା ଥୁବ, ସେ ଟଂକାରେ ସବୁକିଛି କିଣି 
ପାରୁଥୂବେ, ଦଳେ ଗୁଣ୍ଡା ଓ ଖୋସାମତି ଆଙ୍କ ପୋଷୁଥ୍ୁବେ, ଯେତେ ବଡ଼ 
ଅପରାଧ କରିଥୁଲେ ବି ତାଙ୍କ ମହିମାରୁ ରକ୍ଷା ମିଳିଯିବ, ପୋଲିସ, ଅନ୍ୟାନ୍ୟ 
ଅଫିସରମାନେ ଆସି ତାଙ୍କ କୋଠୀରେ ହାଜିରା ଦେଇଯାଉଥବେ, କ୍ଷମତାରୁ 
ଗଲେ ବି ପାଞ୍ଚ ପିଢ଼ିକୁ ପାଣ୍ଠି ଠୁଳ କରିଦେଇଥରିବେ, ଇତ୍ୟାଦି, ଇତ୍ୟାଦି । 
ଦୁଇବର୍ଷ ମନ୍ତା ଓ ପ୍ରାୟ ଛଅ ବର୍ଷ ମୂଖ୍ଯମନ୍ତୀ ଥବା ନବକ୍ୃଷ୍ଠ ଚୌଧୁରୀଙ୍କ 
ଜୀବନୀ ଓ ଗ୍ଵଲିଚଳନ ଶୁଣିଲେ ଏବକାର ଯୁବକ ଯୁବତୀମାନେ ବିଶ୍ଵାସ 
କରିପାରିବେ ନାହିଁ, ଏହା ସତ ବୋଲି | ସେସବୁ ସେମାନଙ୍କୁ ପୁରାଣ ଯୁଗର 
କାହାଣୀ ପରି ମନେହେବ । ସେ ଥଲେ ଗାନ୍ଧି ଯୁଗର ମଣିଷ । ଗାନ୍ଧି ଭଳି 
ଅଭୁତ ମଣିଷ ଏ ଧରାଧାମରେ ଜନ୍ମିଥୂିଲେ, ଦେଶ ପାଇଁ ଓ ନୀତି ଲାଗି ସବୁ 
କିଛି ତ୍ୟାଗ କରିଦେଇଥିଲେ ଏ କଥାକୁ ଶୁଣି ସାଧାରଣ ଲୋକେ କହିବେ ସେ 
ତ ଥଲେ ମହାମ୍ପା ନର ଦେହରେ ନାରାୟଣ, ସମସ୍ତେ କଅଣ ସେଇଆ 

ହୋଇ ପାରିବେ ? ଖାଲି ଗାନ୍ଧି ନୁହଁଚ୍ଛି ତାଜ୍କ କଥାରେ ସେ ସମୟର ଅନେକ 
ଲୋକ ଯେଉଁଭଳି କାମସବୁ କରିଗଲେ ତାକୁ ଶୁଣି ଏବକାର ଲୋକେ 
କହିବେ ସତରେ ସେ ଲୋକର ଥଲା କି ଅଭୁତ ଶକ୍ତି, ଯିଏ ହଜାର ହଜାର 
ଲୋକଙ୍କୁ ପାଗଳ କରି ଦେଇଥିଲା । ସେମାନେ ଖାଲି ନିଜର ଧନ ସମ୍ପତ୍ତି 
ଦେଶ ପାଇଁ ଉଜାଡ଼ି ଦେଇଗଲେ ନାହିଁ, ଜେଲଗଲେ, ଲାଠିମାଡ଼ ଖାଇଲେ, 
ଦୁୀପାନ୍ତର ହେଲେ, ଗୁଳି ଆଗରେ ଛାତି ଦେଖାଇ ଠିଆ ହେଲେ, ଫାଶି 
ଖୁଣ୍ଡରେ ବି ଚଢ଼ିଲେ । 


ନବକୃଷ୍ଠ ଚୌଧୂରୀ ଥୁଲେ ଗାନ୍ଧିଙ୍କ ବଟର ଲୋକ । ବି.ଏ ପରୀକ୍ଷା 
ଆଗକୁ ଥାଏ । ନବବାବୁ ତାଙ୍କରି ଡାକରାରେ ପଢ଼ା ଛାଡ଼ି ଦେଇ ଦେଶ ପାଇଁ 
ଓ ଲୋକଙ୍କ ଲାଗି ସବୁ ସୁଖ ସୁବିଧା ଫିଙ୍ଗ ଦେଇଥିଲେ । ଗାନ୍ଧିଙ୍କ 
ସାବରମତୀ ଆଶ୍ରମରେ କିଛିଦିନ ତାଲିମ ନେଲାପରେ ଶାନ୍ତି ନିକେତନରେ 
ବି କିଛିକାଳ ଦୀକ୍ଷା ନେଇଥ୍ରଲେ । ଜଗତ ସିଂହପୂର ନିକଟରେ ତାଙ୍କ ବାପାଙ୍କର 
କିଛି ଘ୍ୃଷ ଜମିଥାଏ ! ସେଇଠି ସେ ତାଙ୍କ ଖମାର ଘରେ ସହଧର୍ମିଣୀ ମାଳତୀ 
ଦେବୀଙ୍କ ସହିତ ରହି ଗ୍ଵଷୀଙ୍କୁ ନୂଆ ଧରଣର ଗ୍ଵଷ ଶିଖାଇଲେ, ଗୀ ଲୋକଙ୍କ 
ସହିତ ମିଶିଲେ । ସେ ଭାବୃଥିଲେ ଇଂରେଜ ସରକାର ଏ ଦେଶରୁ 
ଗ୍ଵଲିଗଲେ କଅଣ ସବୁ ଦୁଃଖ ଗ୍ଵଲିଯିବ, ତା ପଛକୁ ତ ଶୋଷିବା ପାଇଁ 
ପିଟିବା ଲାଗି ଅଛନ୍ତି ସାତ ଶତ୍ମ । ସେହିମାନଙ୍କ କଥା ଭାବି ଭାବି ସେ 
ଓଡ଼ିଶାରେ ପ୍ରଥମେ ଗ୍ଵଷୀ ଆନ୍ଦୋଳନ ଆରମ୍ଭ କରିଥିଲେ ¦! ଏହା ପରେ 
ଆସିଲା ଲୁଣମରା ଓ ଆଇନ ଅମାନ୍ଯ ଆନ୍ଦୋଳନ । ନବ ବାବୁ ମାଳତୀ 
ଦେବୀ ଉଭୟ ବି ସେଥ୍ରକୁ ଡେଇଁ ପଡ଼ିଲେ । ଢେଙ୍କାନାଳ ତାଳଚେର ଆଦି 
ଗଡ଼ଜାତରେ ସେତେବେଳେ ନାନା ଅତ୍ଯାଗ୍ଵବର ହେଉଥଲା । ନବକୃଷ୍ଣ 
ଚୌଧୁରୀ ଓ ମାଳତୀ ଦେବୀ ଆଦି ତା ବିରୋଧରେ ଆନ୍ଦୋଳନ ଆରମ୍ଭ 
କରିଥୁଲେ | ସେଥିରେ ଆହୁରି ଅନେକ ଯୁବକ ବି ଯୋଗ ଦେଇଥିଲେ ଓ 
ବହୁ ଲୋକ ଜୀବନବଳି ଦେଇଥିଲେ ଏବଂ ନାନା ଅତ୍ଯାଗ୍ବର ସହିଥୂୁଲେ । 
ଏହି ଆନ୍ଦୋଳନ ଚଳାଇବା ଲାଗି ଅନୁଗୋଳ ଥଲା ମଝି ଯାଗା । 
ଦୋମାହାଲା କ୍ରୋଠାରେ ଜନ୍ମିଥୁବା ବଡ଼ ଓକିଲଙ୍କ ଗେହୁ। ପୁଅ ନବକୁକ୍ଠ 


PA 


ଅନୁଗୋଳର ଏକ ଚାଳଘରେ ହି ଜୀବନର ଅଧୁକାଂଶ ସମୟ କଟାଇଥିଲେ । 

ତାଙ୍କ ସହଧର୍ମିଣୀ ମାଳତୀ ଦେବୀ ବି ଥୁଲେ ଜଣେ ବଡ଼ ଓକିଲସ୍ଞ 
ଝିଅ । ନବବାବୂଙ୍କ ଦୀକ୍ଷାରେ ଦୀକ୍ଷିତ ହୋଇ ସେ ଗ୍ରଷୀ ଆନ୍ଧୋଳନ, 
ଗଡ଼ଜାତ ଆନ୍ଦୋଳନ ଓ ଗାନ୍ଧିକ୍କ ଡାକରାରେ ଲୋକକ୍କ କାମରେ ନିଜକୁ 
ଲଗାଇ ଦେଇଥିଲେ |! କୋରାପୁଟର ଗହନ ଅଞ୍ଚଳରେ ତାଙ୍କୁ ବି ଗରିବ 
ଲୋକେ ଏବେ ଟୁରନ୍ତି । ସେ ଗ୍ୃହିଁଥିଲେ ମନ୍ତ ଏପରିକି ଓଡ଼ିଶାର 
ମୁଖ୍ୟମନ୍ତୀ ହୋଇ ପାରିଥାନ୍ତେ | ୧୯୪୬ ମସିହାରେ ସେ ବିଶ୍ଵନାଥ ଦାସଙ୍କୁ 
ହରାଇ ଓଡ଼ିଶା କଂଗ୍ରେସର ସଭାନେତ୍ସୀ ଭାବରେ ନିର୍ବାଚିତ ହୋଇଥିଲେ । 
କିନ୍ତୁ ୧୯୭୭ ମସିହା ପର୍ଯ୍ୟନ୍ତ ସେ କୌଣସି ଭୋଟରେ ଠିଆ 
ହୋଇନଥ୍ୂଲେ । କେବଳ ଏକ ପ୍ରତିବାଦ ଭାବରେ ସେ ସେଥରକ 
ଢେଙ୍କାନାଳରୁ ନନ୍ଦିନୀ ଶତପଥୀଙ୍କ ବିରୋଧରେ ଭୋଟରେ ଠିଆ 
ହୋଇଥିଲେ । ଉଭୟ ଗାନ୍ଧିସ୍କର ଅନେକ ଗୁଡ଼ିଏ କଥାକୁ କାମରେ 
ଲଗାଇଥିଲେ | ନବବାବୁ କହୁଥିଲେ ଗାନ୍ଧି ଠାରୁ ମୁଁ ଗୋଟିଏ କଥା ଶିଖୁଛି ! 
ଯେଉଁଠାରେ ଲୁହ ସେଠାରେ ଯାଇ ପହଞ୍ଚ ଯାଅ । ଆଉ କିଛି ନକରିପାର, 
ତା ଆଖ୍ୁରୁ ଲୁହ ପେଛି ଦେଇ ପିଠିଟାକୁ ଟିକିଏ ଆଉଁସି ଦିଅ ! ଅତ୍ୟାଗ୍ଵରୀର 
ମାଡ଼ରେ ତା ପିଠି ଫାଟିଯାଇଥିଲେ ମଧ୍ଯ ତା କଷ୍ଟ ବହୁ ପରିମାଣରେ 
କମିଯିବ ।' ଗାନ୍ଧି କହୁଥିଲେ ଯିଏ ସାଧାରଣ ଲୋକଙ୍କ ପାଇଁ କାମ କରିବାକୁ 
ବାହାରିବ ସେ ସାଧାରଣ ଲୋକଙ୍କ ଭଳି ଚଳିବ, ନିଜ ଇଢ଼ାରେ ଦାରିଦ୍ର୍ଯକୂ 
ବରଣ କରିନେବ | ତାହା ହେଲେ ଦରିଦ୍ର ଲୋକଙ୍କ କଷ୍ଟ କଅଣ ଜାଣି 
ପାରିବ । ନିଜ ଇଢ୍ାରେ ଦାରିଦ୍ର୍ୟକୁ ବାଛିନେଲେ ସେଥିରେ କଷ୍ଟ ତ ଲାଗିବ 
ନାହିଁ ବରଂ ସନ୍ତୋଷ ମିଳିବ ! ନବବାବୂ-ମାଳତୀ ଦେବୀ ଜୋଡ଼ି ଗାନ୍ଧି୍ଞର 
ସେହି କଥାକୁ ନିଜ ଜୀବନରେ ଲଗାଇଥିଲେ ! ଉଭୟଙ୍କ ଲଢୁଆ ଜୀବନର 
ବହୁ କାହାଣୀ ଏବେ ବି ଶୁଣିବାକୁ ମିଳେ । ଭୂଦାନ ଆନ୍ଦୋଳନ ସମୟରେ 
ସେ ତାଙ୍କର ସବୁ ମୂଲ୍ୟବାନ ଗ୍ଵଷ ଜମିକୁ ଗ୍ଵଷ କରୁଥିବା ଲୋକଙ୍କୁ ଦାନ 
କରି ଦେଇଥିଲେ । ଅତି ଅଭାବରେ ଚଳୁଥିଲେ ବି ସ୍ଵାଧୀନତା ସଂଗ୍ରାମୀ 
ପେନ୍‌ସନ ନେଉନଥୂଲେ କି କୌଣସି ସରକାରୀ ସାହାଯ୍ଯ ଲୋଡ଼ିନଥ୍ରଲେ । 


ଦେଶ ପରାଧୀନ ଥିଲାବେଳେ ବ୍ରିଟିଶ ସରକାରଙ୍କ ଶାସନ, ଶୋଷଣ 
ସାଙ୍ଗକୁ ରାଜା, ମହାରାଜା, ଜମିଦାର, ବଡ଼ଗ୍ଵଷୀ, ସାହୁକାର (ମହାଜନ) ଏବଂ 

ସେମାନଙ୍କ କର୍ମଗ୍ବରୀଙ୍କ ଅତ୍ଯାଗ୍ଵବର କଥା ଏବକାର ଲୋକ ଭାବି ପାରିବେ 
ନାହିଁ । ଗାନ୍ଧିଙ୍କ ଡାକରାରେ ଯେଉଁ ଅନୁ କେତେକ ଲୋକ ଏସବୁ 
ବିରୋଧରେ ଲଢୁଥିଲେ ସେମାନଙ୍କୁ ବହୁତ କଷ୍ଟ କରିବାକୁ ପଡୁଥିଲା | ଗୀର 
ଚଉକିଆକୁ ବି ସେତେବେଳେ ଡରଥରଲା; ଯାହାଙ୍କୁ ଏବେ ଗ୍ରାମରକ୍ଷୀ ବୋଲି 
କୁହାଯାଉଛି । ଏଣୁ ଲୋକଙ୍କା ଡର ଭାଙ୍ଗବାକୁ ସ୍ଵାଧୀନତା ସଂଗ୍ରାମୀମାନକ୍କୁ ବହୁ 
ଯାତନା ସହିବାକୁ ପଡ଼ିଥିଲା । ଏହିଭଳି ସବୁ ଲଢ଼େଇରେ ନବକୃଷ୍ଠ ଚୌଧୁରୀ 
ଓ ମାଳତୀ ଦେବୀ ଥଲେ ଆଗୁଆ । ବ୍ରିଟିଶ ସରକାର ଗଲାପରେ ରାଜା, 
ମହାରାଜା, ଜମିଦାର ଓ ବଡ଼ଗୃଷୀ ଏବଂ ମହାଜନମାନଙ୍କ ଶୋଷଣ ଅତ୍ୟାଗ୍ଵର 
ଲୋପ ଲାଗି ଅନେକ ଆଇନ ହୋଇଛି । ନବକୃଷ୍ଠ ଚୌଧୁରୀ, ଓଡ଼ିଶାରେ 
ପ୍ରଥମ କରି ଗ୍ଵଷୀମାନଙ୍କ ମଙ୍ଗଳ ପାଇଁ ଆନ୍ଦୋଳନ ଆରମ୍ଭ କରିଥିଲେ | ତାଙ୍କ 
ସହିତ ଥିଲେ ସେତେବେଳର ବହୁ ଗ୍ରଷୀନେତା । ସେମାନଙ୍କ ଉଦ୍ଯମ 
ଫଳରେ ସରକାର ଓ ଗ୍ଵଷୀଙ୍କ ମଝିରେ ଯେତେ ଗୋଷ୍ଠୀ ଗୃଷୀଙ୍କୁ ଶୋଷଣ 
କରୁଥିଲେ, ସେମାନକୁ ଲୋପ କରିବା ଦିଗରେ ନବବାବୁଙ୍କର ବିରାଟ 
ଭୂମିକା ଥିଲା ! ଗ୍ଵଷୀମାନଙ୍କ ଶୋଷଣ ମୁକ୍ତି ପାଇଁ ଯେଉଁ ସାମ୍ୟବାଦୀ ଓ 
ସମାଜବାଦୀମାନେ ଲଢୁଥିଲେ ନବକୃଷ୍ଣ ଚୌଧୁରୀ ଥିଲେ ସେମାନଙ୍କର ଗୁରୁ । 
ନବବାବୁ ମନ୍ତୀ ଓ ମୁଖ୍ୟମନ୍ତୀ ଥିଲାବେଳେ ହିଁ ରାଜା, ମହାରାଜାମାନଙ୍କ ରାଜ୍ୟ 
ଯାଇଥିଲା, ଜମିଦାରମାନଙକ୍କ ଜମିଦାରୀ ଓ ଅନ୍ୟ ମଝିମଝିଆଁ ମାଲିକମାନଙ୍କର 
ଅଧଧକାର ଲୋପ ପାଇଥିଲା, ମହାଜନମାନଙ୍କ ଶୋଷଣ ବିରୋଧରେ ଆଇନ 
ହୋଇ ଗ୍ୃଷୀଙ୍କୁ ସାହାଯ୍ଯ କରାଯାଇଥିଲା | 


ସରକାରୀ ଟଙ୍କାରେ ବିଜ୍ଞାପନ ଦିଆଯାଇ ଏବେ ପ୍ରତିଦିନ କେତେ 
ତି ପ୍ରସ୍ତର ପଡ଼ୁଛି । ସେଥିରୁ ଅଧୁକାଂଶ ପାଇଁ ସରକାରଙ୍କର ଟଂକା ନଥିଲେ 
ଲୋକଙ୍କ ଠକିବା ଲାଗି ଭିତ୍ତି ପକାଇବା ଉକ୍ଷବରେ ବହୁ ଟଙ୍କା ଖର୍ଚ୍ଚ 
ହେଉଛି । ନବବାବୁସ୍କ ବେଳେ ହୀରାକୁଦ ବନ୍ଧ ନିର୍ମିତ ହୋଇଥିଲା, 
ରାଉରକେଲା ଇସ୍ତାତ କାରଖାନା ନିର୍ମାଣ ଆରମ୍ଭ ହୋଇଥିଲା ଏବଂ ଓଡ଼ିଶାର 
କୃଷି ମହାବିଦ୍ୟାଳୟୟ ପଶୁ ଚିକିଜ୍ଷା ମହାବିଦ୍ୟାଳୟ ତଥା ବୁର୍ଲା 
ଇଂଜିନିୟରିଙ୍ଗ କଲେଜ ଆଦି ଅନେକ ଅନୁଷ୍ଠାନ ପ୍ରତିଷ୍ଠିତ ହୋଇଥିଲା । 
କିନ୍ତୁ ସେ ପ୍ରଗ୍ବରକୁ ପସନ୍ଦ କରୁନଥିବାରୁ ତାଙ୍କ ନୀରେ କୌଣସିଠାରେ 
ଶିଳାଲେଖ ନାହିଁ । 

ଗାନ୍ଧି ଯେଉଁ ନିଶା ନିବାରଣ ଓ ଶାସନର ବିକେନ୍ଦ୍ରୀକରଣ କଥା 
କହୁଥିଲେ ନବକୃଷ୍ଠ ଚୌଧୁରୀ ଶାସନ ଦାୟିତୃରେ ଥଲା ବେଳେ ତାହାକୁ 
କାର୍ଯ୍ୟକାରୀ କରିବାକୁ ଆଇନ୍‌ କରିଥଲେ । ଗ୍ରାମ ପଞ୍ଚାୟତ ସ୍ତରରେ 
ଉନ୍ନୟନ କାମ ସାଙ୍ଗକୁ ଗାଁ ଗହଳର ଛୋଟ ଛୋଟ ମାଲିମକଦଦମା ଗାଁ ସ୍ତରରେ 
ଡୁଟାଇବା ଲାଗି ତାଙ୍କରି ସମୟରେ ଅଦାଲତ ପଞ୍ଚାୟତ ପାଇଁ ବ୍ଯବସ୍ଥା 
ହୋଇଥଲା | ତାଙ୍କରିବେଳେ ଯେଉଁ ଅଞ୍ଚଳ ଶାସନ ଆଇନ ପାସ୍‌ ହୋଇଥଲା 
ତାହା ସାରା ଭାରତବର୍ଷ ଲାଗି ଏକ ଆଦର୍ଶ ଆଇନ୍‌ ବୋଲି ବିଗ୍ର 
କରାଯାଇଥିଲା | ସେ ଆଇନ ଗ୍ରଲୁ ହୋଇଥିଲେ ଅଞ୍ଚଳ ଶାସନର ଅଧୂକାରୀ 
ଉଭୟ ଏବକାର ତହସିଲଦାର ଓ ବି.ଡ଼ି.ଓ.ଇଁ କାମ କରିଥାନ୍ତେ; ଦୁଇଟା 
ଅଫିସ ଦରକାର ପଡ଼ିନଥାନ୍ତା । ସେ ସବୁ ବେଳେ କହୁଥିଲେ ‘ଦେଶଟା ଯେ 
ତାଙ୍କରି! ଏଇ କଥାଟି ଲୋକେ ବୁଝନ୍ୁ ଓ ଦେଶ କିଭଳି ଗ୍ଵଲିବ ସେ 
ସମ୍ପର୍କରେ ନିଜର ମତ ଦିଅନ୍ତୁ । ଖାଲି ଭୋଟ ଖଣ୍ଡେ ଦେଇ ଦେଲେ ହେବ 
ନାହିଁ । ସେମାନେ ଦେଶର ସବୁ କଥା ବୁଝିବା ଦରକାର । ଏଇଥିପାଇଁ 
ଦେଶର ଆଇନ କାନୁନ ଓ ସବୁ ସରକାରୀ କାମ ଲୋକଙ୍କ ଭାଷାରେ ଗ୍ରଲିବା 
ଦରକାର ବୋଲି ନବବାବୁ କହୁଥିଲେ | ତାଙ୍କରିବେଳେ ହିଁ ୧୯୫୪ 
ମସିହାରେ ଓଡ଼ିଆ ସରକାରୀ ଭାଷା ହେବା ଲାଗି ଆଇନ ହୋଇଥିଲା । 
ସେତେବେଳକୁ ଭାରତବର୍ଷର ଅନ୍ୟ କୌଣସି ରାଜ୍ୟରେ ସେଠାକାର ଭାଷା 
ସରକାରୀ ଭାଷା ହୋଇନଥିଲା । କିନ୍ତୁ ନବକୃଷ୍ଠ ଚୌଧୁରୀ ମୁଖ୍ଯମନ୍ୀଡ଼ରୁ 
ଇସ୍ତଫା ଦେଇଗଲାପରେ ନିଶା ନିବାରଣ ଆଇନକୁ ଆଉ ଲାଗୁ କରାଗଲା 
ନାହିଁ କି ଅଦାଲତ ପଞ୍ଚାୟତ ବ୍ଯବସ୍ଥା ବା ଅଞ୍ଚଳ ଶାସନ କାର୍ଯ୍ୟକାରୀ 
କରାଗଲା ନାହିଁ । ୪୬ ବର୍ଷ ହେଲା ଓଡ଼ିଆ ସରକାରୀ ଭାଷା ବୋଲି ଆଇନ 
ହୋଇଥିଲେ ବି ତାହା ଏପର୍ଯ୍ୟନ୍ତ ପୂରା କାର୍ଯ୍ୟକାରୀ ହୋଇ ପାରି ନାହିଁ ବରଂ 
ଏହାର ସବୁ ଓଲଟା କାମ ଆରମ୍ଭ ହୋଇଯାଇଛି । 


ଓଡ଼ିଶାରେ ତାଙ୍କ ସମୟର ହରେକୃଷ୍ଠ ମହତାବ, ବିଜୁ ପଟ୍ଚନାୟକ ବି 
୭ ବର୍ଷ ଲେଖା ରାଜ୍ୟରେ ମୁଖ୍ୟଥୂଲେ ଏବଂ ପରେ ଜାନକୀ ପକ୍ଚନାୟକ ବି 
୧୪ ବର୍ଷ ଓଡ଼ିଶାର ମୁଖ୍ୟମନ୍ତୀ ରହିଲେ । ଦୁର୍ନୀତି କଥାକୁ ଏମାନେ ଗୁରୁଡ଼ 
ଦେଉନଥୂଲେ | ଏହାର ଫଳରେ ଦୂର୍ନୀତି ବଢ଼ି ବଢ଼ି ଗ୍ଵଲିଲା ଓ ରାଜ୍ଯର 

ଲୋକେ ଏବେ ଅଣନିଶ୍ବାସୀ । କ୍ଷମତା ରାକ୍ଷସୀର କରାମତି ସମସ୍ତେ ଜାଣନ୍ତି | 
ତାଂ ନିଶ୍ଵାସରେ କେତେ ବଡ଼ ବଡ଼ ରଥ ଟଳି ପଡ଼ିଛନ୍ତି । ନବକୃଷ୍ଣ 
ଚୌଧୁରୀଙ୍କ ପାଖରେ କିନ୍ତୁ ସେ ହାର ମାନିଥୂଲା । ସେ ଖାଲି 'ଖାଣ୍ଡିସୁନା' 
ନଥିଲେ, ଖୁବ୍‌ ଜ୍ଞାନୀ ଓ କାମିକା ଲୋକ ବି ଥୁଲେ ¦ ବେଶ ପୋଷାକରେ 
ଅତି ସାଧାରଣିଆ ଥ୍ରଲେ ବି ତାଙ୍କ ସଚ୍ଚୋଟତା ଓ ଦକ୍ଷତା ଲାଗି ଉଚ୍ଚ 
ଅଫିସରମାନେ ତାଙ୍କ ପାଖରେ ମୁଞ୍ଡ ନୁଆଁଇ ଦେଉଥିଲେ | ଧମକାଣ ନଦେଇ 
କିଭଳି କାମ କରାଯାଇପାରେ ତାହାର ଉଦାହରଣ ସେ ଦେଖାଇ ଯାଇଛନ୍ତି । 
କୋରାପୁଟର ଅଗମ୍ୟ ଅଞ୍ଚଳକୁ ସେ ସମୟରେ ମଟର ରାସ୍ତା ନଥୁଲା | ସେ 
ପାଦରେ ୧୫, ୨୦ କିଲୋମିଟର ଗ୍ଵଲି ସେସବୁ ମାଗାରେ ପହଞ୍ଚୁଥଲେ, 
ଅଥଚ ସେଠାରେ କାମ କରୁଥିବା ଅଫିସରମାନଙ୍କ ଲାଗି ସେ ହାତୀରେ ଯା' 
ଆସ କରିବା ଲାଗି ବ୍ଯବସା କରିଥିଲେ ! ବେଶ ପୋଷାକରେ ଅଡି ଗାଉଁଲି 
ଲୋକଙ୍କ ଭଳି ଦେଖାଯାଉଥିବା ନବବାବୁଙ୍କ ଅମଳରେ ପ୍ରଥମ କରି, 
ମୟୂରଭଞ୍ଜ ମହାରାଜାଙ୍କ ଉଡାଜାହାଜ କିଣା ଯିବା କଥା ଶୁଣିଲେ ଆଶୁର୍ଯ୍ଯ 
ଲାଗିବ । ଢଙ୍ଗ ଢାଙ୍ଗରେ ପୂରୁଣାକାଳିଆ ଥୁଲେ ବି ଚିନ୍ତାରେ ସେ ଥୁଲେ 
ଭାରି ଆଗୁଆ । ତାଙ୍କ ସମୟ ଠାରୁ କେତେ ଆଗ କଥା ସେ ଭାବି ପାରୁଥିଲେ 
ତାହା ଭାବିଲେ ଆଶ୍ୁର୍ଯ୍ଯ ଲାଗେ । ଏବେ ସରପଞ୍ଚଟିଏ ହେବାକୁ ଲୋକେ 
କେତେ ତହଳ ବିକଳ ହେଉଛନ୍ତି, କେତେ ଗୋଡ଼ ହାତ ଧରୁଛନ୍ତି ଏବଂ 
କେତେ ଟଂକା ଖର୍ଚ କରୁଛନ୍ତି ! ନବକୃଷ୍ଠ ଚୌଧୂରୀ ଯେତେବେଳେ ମୁଖ୍ୟମନ୍ତ୍ରୀ 
ହେଲେ ସେତେବେଳେ ନେହେରୁଙ୍କ ବିଶେଷ ଅନୁରୋଧରେ ସେ ସେହି 
ଦାୟିତ଼ ନେଇଥିଲେ । ଯେତେକାଳ ମୁଖ୍ଯମନ୍ତୀ ରହିଲେ କେବେ 
ଭାବୁନଥ୍ୁଲେ ସେ ଦେଶର ଶାସକ ବୋଲି; ଭାବୁଥିଲେ ସେ ଜଣେ ଦେଶର 
ସେବକ | ଯେତେବେଳେ କ୍ଷମତାରେ ରହି ଆଇନ କରି ବି କିଛି ହେଉନାହିଁ 
ବୋଲି ଅନୁଭବ କଲେ ଓ ଲୋକ ବୃଝିଲେ ଦେଶ ବଦଳିବ ବୋଲି ତାଙ୍କର 
ହୃଦ୍‌ ବୋଧ ହେଲା; ସେ ନେହେରୁ ଆଦି ବହୁ ଲୋକଙ୍କ ଅନୁରୋଧକୁ ନଶୁଣି 
କ୍ଷମତାରୁ ଇସ୍ତଫା ଦେଇ ଦେଇଥିଲେ । ନିଜ ଇଢ଼ାରେ ସେହି ସମୟକୁ 
ବ୍ରହ୍ନଦେଶର ରାଷ୍ଟ୍ରମୂଖ୍ଯ ଉନ ବି ଇସ୍ତଫା ଦେଇଥାନ୍ତି । ଏହି ଦୁଇ ଜଣଙ୍କ 
କ୍ଷମତା ତ୍ଯାଗ କଥା ଶୁଣି ପୂଥିବୀର ବହୁଲୋକ ଏମାନଙ୍କୁ ପୂର୍ବ ରାଇଜର 
ଦୁଇ ବିଜ୍ଞଜନ ବୋଲି କହିଥିଲେ | 

ତାଙ୍କର ଜଣେ ସହକାରୀ ସେକ୍ରେଟେରୀ ଯେଉଁ ଭଳି ଘରେ ରହୁଥିଲେ 
ମୂଖ୍ୟମନ୍ତୀ ହେଲା ବେଳେ ସେ ସେହିଭଳି ଘରେ ରହୁଥିଲେ । ଘରେ 
ପତୁନଥୂଲା ଦରି ବା ଗାଲିଗ୍ଵ । ଗ୍ଵରି ଖଣ୍ଡ ଲୁଗା, ପଞ୍ଜାବୀ ଓ ଦୁଇଟା ଘରେ 
ପିନ୍ଧା ଦୋମୂହଁ ଏବଂ ଦିଖଣ୍ଡ ଗାମୁଛା ଓ ଦୂଇଟି ଫତେଇ ଥରିଲା ତାଙ୍କର 
ପୋଷାକ । ଏଣୁ ମନ୍ତୀ ପଦବୀ ଛାଡ଼ି ପୁଣି ଅନୁଗୋଳ ଫେରିବା ବେଳକୁ 
ଗ୍ଵଳ ଘରେ, ଅତି ଅଳ୍ପ ଖର୍ଚ୍ଚରେ ଚଳିବାକୁ ତାଙ୍କୁ କଷ୍ଟ ଲାଗିନଥ୍ରଲା | 
ସରକାରୀ ମଟରଗାଡ଼ି ବିକି ସେ ସେହି ବାବଦ ସରକାରୀ ରଣ ଶୁଝି 
ଦେଇଥିଲେ ଓ ସାଧାରଣ ଲୋକଙ୍କ ସଙ୍ଗରେ ତୃତୀୟ ଶ୍ରେଣୀ ରେଳଡବାରେ 
ଯାତାୟତ କରୁଥିଲେ | ସେ କ୍ଷମତା ଛାଡ଼ିଯିବାର ସାତଆଠ ବର୍ଷ ମଧ୍ଯରେ 
ଦୁର୍ନୀତି ଓ ମନମୁଖୀ ଶାସନ ବଢ଼ି ବଢ଼ି ଗ୍ଵଲିଲା । ତା ବିରୋଧରେ ୧୯୬୭ 
ମସିହାରେ ସାରା ଦେଶରେ, ବିଶେଷ କରି ଓଡ଼ିଶାରେ କଂଗ୍ରେସ ହଟାଓ 


—~ 


ଆନ୍ଦୋଳନ ଗ୍ରଲିଥ୍ଧଲା । ହରେକ୍ସଷ୍ଠ ମହାତବ ଯେ କି ଦୁର୍ନୀତିକୁ ବଡ଼ 
ମାରାମ୍ପକ କଥା ବୋଲି ଭାବୁନଥିଲେ ସେ ବି ସେଥୁରେ ଆଗୁଆ ହେଲେ। 
ସମସ୍ତଙ୍କ ଆନ୍ଦୋଳନ ଫଳରେ ଓଡ଼ିଶା ଓ ଅନ୍ୟ ଆଡ଼େ ବି କଂଗ୍ରେସର ବଡ଼ 


ନେତାମାନେ ହାରିଗଲେ | ସେହି ଆନ୍ଦୋଳନର ଅନ୍ୟ ନେତାମାନେ ଏହାପରେ 
କ୍ଷମତାକୁ ଆସିଲେ, ନବବାବୁ କିନ୍ତୁ ଆଉ ଭୋଟରେ ଠିଆ ହେଲେ ନାହିଁ । 
ସେ ଆଗରୁ ଅନୁଭବ କରିଥିଲେ ଯେ ରାଜନୀତି ବୋଲି ଯାହାକୁ କୁହାଯାଉଛି 
ତା ଦାରା ସାଧାରଣ ଲୋକଙ୍କ ଭାଗ୍ଯ ବଦଳିବ ନାହିଁ । ସାଧାରଣ ଲୋକେ 
ଯେତେ ବେଳେ ଦେଶର ଅସଲ କଥା ବୁଝିବେ ଓ ସେହି ଅନୁସାରେ କାମ 
କରିବେ ସେତେବେଳେ ଯାଇ ଲୋକଙ୍କ ଭାଗ୍ୟ ବଦଳିବ । ଏହାକୁ ସେ 
କହୁଥିଲେ ଲୋକନୀତି । ନବକ୍ଧଷ୍ଠ ଚୌଧୁରୀ, ମାଳତୀ ଦେବୀ ଆଦି 
ଜୀବନରେ ଅଧୁକାଂଶ ସମୟ ଏହି କାମ ହିଁ କରିଗଲେ | ଓଡ଼ିଶାରେ କଂଗ୍ରେସ 
ହଟି ସ୍ଵତନ୍ତଂଜନକଂଗ୍ରେସ ଶାସନ ହେଲା । ଦୁର୍ନୀତି କିଛି ପରିମାଣରେ 
କମିଲା, କିନ୍ତୁ ଲୋକଙ୍କ ଭାଗ୍ଯ ବଦଳିଲା ନାହିଁ । ସାଧାରଣ ଲୋକେ ଅସଲ 
କଥାଟି ବୁଝିବେ ଓ ସେମାନଙ୍କ କର୍ଉବ୍ୟ ସେମାନେ କରିବେ ଏଇଟି ଅତି ବଡ଼ 
କଷ୍ଟ କାମ । ବ୍ରିଟିଶ ସରକାର ବିରୋଧରେ ଲଢ଼େଇ କରିବା ଥୁଲା ଏହାଠାରୁ 
ବହୁତ ସହଜ | ଗୋଟାଏ ଶତ୍କ ଓ ତା'ର ଗୋଡ଼ାଣିଅ ରାଜା, ଜମିଦାର ଓ 
ସାହୁକାର ବା କେତେ ? କେତେକ ଜମିଦାର, ବଡ଼ଚାଷୀ ଓ ବହୁ ଓକିଲ, 

ତାକ୍ତର ଏବଂ ବିରଳାଙ୍କ ଭଳି କୋଟିପତି ବି ଗ୍ରହୁଥିଲେ ବ୍ରିଟିଶ ଶାସନ 
ଯାଉ 1 ପୁଣି ବ୍ରିଟିଶ ଜାତିର ଟିକିଏ ବୁଝିବା ଶନ୍ତି ଥୁଲା | ସେ ଦେଶର 
ଶ୍ରମିକ ସରକାର ଅନ୍ଯ ଦେଶକୁ ଶାସନ କରିବାକୁ ପସନ୍ଦ କରୁନଥିଲା ଓ 
ଗ୍ୃଷୀ ମୁଲିଆଙ୍କ କଥା କହୁଥିଲା | ଅନ୍ୟ ଦେଶକୁ ଜବରଦସ୍ତ ଶାସନ କରିବା 
ଅନୁଚିତ ବୋଲି କଥାଟିକୁ ପୂଥିବୀର ବିଜ୍ଞ ଲୋକମାନେ କହୁଥିଲେ | ଏଣୁ 
ଗାନ୍ଧିଙ୍କ ନେତୃତ ରେ ଯେଉଁ ଆନ୍ଦୋଳନ ଗ୍ଵଲିଥ୍ୂଲା ତାହା ସହଜରେ ସଫଳ 
ହେଲା | କିବୁ ହଜାର ହଜାର ବର୍ଷ ଧରି ଯେଉଁ କୋଟି କୋଟି ଲୋକ ରାଜା 
ମହାରାଜା ଜମିଦାରଙ୍କ ରାଜୁତିରେ ରହି ଆସିଥିଲେ ସେମାନେ ନିଜକୁ ନିଜେ 
ଶାସନ କରି କଥାଟାକୁ ଗ୍ରହଣ କରିବା ଅତି କଷ୍ଟକର କଥା ହୋଇଛି । ଏଣୁ 
ଦେଶର ସାଧାରଣ ଲୋକଙ୍କର ବିଶେଷ ଉନ୍ନତି ହୋଇନାହିଁ । ଇଂରେଜୀ 
ଶାସନ ଗଲାର କିଛି ବର୍ଷପରେ ଯେଉଁମାନେ ଶାସନରେ ରହିଲେ ସେମାନେ 
ଗାନ୍ଧି କଥା ଖାଲି ଭୁଲିଲେ ନାହିଁ, ଓଲଟା କାମ କଲେ | ଦେଶରେ ଭୋଗର 
ସୁଅ ବୋହିବାକୁ ଆରମ୍ଭ କଲା । ଏଣୁ ସବା ତଳେ ପଡ଼ିଥୁବା ଲୋକଙ୍କ କଥା 
କିଏ ପର୍ଵରେ ? ଯିଏ ଯେଉଁଠି ସୁବିଧା ପାଇଲା ନିଜ ପାଇଁ ଯେତେ ଯାହା 
ପାଇଲା ଦୁଳକଲା । ଦେଶ ମଧ୍ଯରେ ରଖ୍ମଲେ ଜଣା ପଡ଼ିଯିବ ବୋଲି 
ବିଦେଶୀ ବ୍ଯାଙ୍କରେ ସେସବୃରୁ ଅନେକ ଟଂକା ନେଇ ଜମାକଲେ । ସେହି 
ଲୁଟିଥ଼ବା ଟଂକାରେ ଭୋଟ ଲଢ଼ିଲେ ଭୋଟ କିଣିଲେ, ଏମ.ଏଲ୍‌.ଏ; 
ଏମ.ପି, ମନ୍ଟୀ ହେଲେ, ବେଳ ପଡ଼ିଲେ କ୍ଷମତାରେ ରହିବାକୁ ଏମାନଙ୍କୁ ବି 
କିଣିଲେ । ଏମାନଙ୍କ ସରକାରୀ କୋଠୀ ଓ ନିଜ ପ୍ରାସାଦକୁ ଗୀ ଗହଳର 
ଲୋକେ ଆସି ଦେଖ୍ଲେ ଆଁ କରି ଅନେଇ ରହୁଛନ୍ତି | କିଏ ଖଣ୍ତେ ଗ୍ଵକିରୀ 
ଦିଅନ୍ତା କି ଦୁଃଖ ମେଣ୍ଚ୍ତା । କିନ୍ତୁ ଗ୍ଵକିରୀ କାହିଁ ? ଗ୍ୃକିରୀରୁ ଏବେ ଛଟେଇ 
କଥା ଉଠିଲାଣି । ପିଲାଏ କୋଉ କୁଳର ହେଲେ ନାହିଁ । ଦିନାକେତେ 
ଇଞ୍ଜିନିୟର ଡାକ୍ତର ହେବା କଥା ଉଦଠୂଥଲା, ଏବେ ଖାଲି କଞମ୍ଷ୍ୟଟର 
ଇଞ୍ଜିନିୟର କଥା ଶୁଣା ଗଲାଣି । ସବୁ ପିଲାଙ୍କ ବାପାଙ୍କର କିଅଣ ସେ ପାଠ 
ପଢ଼ାଇବା ପାଇଁ ଟଂକା ଅଛି ? କରିବେ କଅଣ ? ... 


ଗାନ୍ଧି୍କର ଦେଶର ସବୃ ଆଡ଼କୁ ଦୃଶ୍ଟିଥିଲା । ସେ କହୁଥଲେ ବ୍ରିଟିଶ 
ଅମଳରେ ଯେଉଁ ପାଠପଢ଼ା ଗୃଲୁଥିଲା ତାହା ଆମର କିଛି ଲୋକଙ୍କୁ ଗ୍ଵକିରିଆ 
କରିବା ଓ ବାବୁ ଗଢ଼ିବା ଛଡ଼ା ଅଧକ କିଛି ଲାଭ ଦେବନାହିଁ । ବରଂ 

ଅଧୂକାଂଶଙ୍କ ପାଇଁ କ୍ଷତି କରିବ ! ଆମ ପିଲାଏ ଯେଉଁ କଥା ନିହାତି ଶିଖୁବା 
କଥା ସେସବୁ ଏ ପାଠରେ ନଥ୍ରଲା । ତାତ କଥା ଅନୁସାରେ ଆଉ ଏକ 
ଢଙ୍ଗରେ ପାଠପଢ଼ା ସେହି ବ୍ରିଟିଶ ଅମଳର ଶେଷ ଆଡ଼କୁ ଆରମ୍ଭ 
ହୋଇଥିଲା | ତାକୁ କୁହାହେଲା ମୌଳିକ ଶିକ୍ଷା - ଯେଉଁ ସବୁ ମୂଳକଥା 
ନଶିଖ୍ମଲେ କେହି ଭଲ ମଣିଷ ହୋଇପାରିବ ନାହିଁ । ଗାନ୍ଧିଙ୍କ ଆଗରୁ ଆମ 
ଓଡ଼ିଶାରେ ମଧୁବାବୁ ବି ସେହିଭଳି କହୁଥିଲେ |! ହଜାର ହଜାର ବର୍ଷ ଧରି 
ପ୍ରଜା ହୋଇ ରହି ହଜୁର ମଣିମା କହିଆସିଥ୍ୁବା ଲୋକଙ୍କ ଆଗରେ ରାଜା, 
ମହାରାଜା, ଜମିଦାର ଓ ଧନୀ ଲୋକମାନେ ହିଁ ଥିଲେ ଭଗବାନଙ୍କ ବରପୂତ୍ର ! 
ପରିଶ୍ରମ ନକରି ଅୟସରେ ସମୟ କଟାଇବା ଲୋକକୁ ଯୁଗଯୁଗଧରି 
ଭାଗ୍ୟବାନ ବୋଲି କୁହାଯାଉଥଲ ! ଏଣୁ ଶରୀର ଶ୍ରମକୁ ଭାଗ୍ଯର ଅଭିଶାପ 
ବୋଲି ଲୋକେ ଭାବୃ ଥିଲେ | ଗାନ୍ଧି ସେହି ଶରୀର ଶ୍ରମକୁ ଭାରି ମହତ୍ତ 
ଦେଉଥିଲେ, ମୌଳିକ ଶିକ୍ଷାରେ ସେହି କଥା ଥଲା । କିପରି ଜଣେ ନିଜେ 
କୌଣସି ନା କୌଣସି କାମକରି ଚଳି ଯାଇପାରିବ ଓ ଅନ୍ଯକୁ ଶୋଷଣ 
ନକରି ଭଲ ମଣିଷ ହୋଇପାରିବ ସେହିସବୁ କଥା ସେହି ପାଠରେ ଶିକ୍ଷା 
ଦିଆଯାଉଥିଲା | 


୧୯୪୮ ଜାନୁୟାରୀ ୩୦ ତାରିଖରେ ଗାନ୍ଧିଜୀଙ୍କର ଦେହାନ୍ତ 
ହୋଇଥଲା | ତା'ର ଦୁଇ ମାସ ମଧ୍ଯରେ ନବକୁଷ୍ଠ ଚୌଧୁରୀଙ୍କ ଗୋଟିଏ 
ବୋଲି ପୂଅ, କାଲୁ, ଆମ୍ପହତ୍ଯା କରିଥଲା | ଏହି ଦୁଇଟି ଘଟଣା ନବକୃଷ୍ଣ 
ଚୌଧୂରୀଙ୍କୁ ଭାରି ବାଧୂଥିଲା । ଏହା ପୂର୍ବରୁ ତାକ୍ତର ସହକର୍ମୀ ଓଡ଼ିଶାର 
ପ୍ରଧାନମନ୍ତ୍ରୀ ହରେକ୍ସଷ୍ଠ ମହତାବ (ସେତେବେଳେ ମୁଖ୍ଯମନ୍ତରୀଙ୍କୁ ପ୍ରଧାନମନ୍ତ୍ରୀ 
କୁହାଯାଉଥିଲା) କ୍ଷମତା ରାକ୍ଷସୀର ତନ୍ତୃରେ ଭଳିଯାଇ ଗାନ୍ଧିନୀତିର ଓଲଟା 
କାମ କରିବା କଥାକୁ ନବବାବୁ ଳକ୍ଷ୍ଯ କରିଥିଲେ । ପୁଅର ବିୟୋଗରେ 
ଆହୁରି ଭାଙ୍ଗପଡି ସେ ମନ୍ତୀ ପଦ ଛାଡ଼ିଦେଇ ଅନୁଗୋଳରେ ଯାଇ ରହିଲେ । 
କିଛି କାଳ ଗଲାପରେ ତାଙ୍କର କେତେକ ମଙ୍ଗଳକାମୀ ଭାବିଲେ ନବବାବୃଙ୍ 
ଭଳି ବିଚକ୍ଷଣ ଲୋକ କିଛି ଗୋଟିଏ କାମରେ ଲାଗିଗଲେ ତାଙ୍କର ମନଟା 
ଅନ୍ୟଆଡ଼େ ଲାଗିଯିବ । ସେମାନେ ଆସି ହରେକ୍ସଷ୍ଠ ମହତାବଙ୍କୁ କହିଲେ 
'ନବକୃଷ୍ଠ ଚୌଧୁରୀଙ୍କୁ ମୌଳିକ ଶିକ୍ଷା ଦାୟିତୃ ଦେଲେ ସେ ସେଇ କାମରେ 

ଲାଗିଯାଅନ୍ତେ ଓ ପୁତ୍ରଶୋକ ଆସ୍ତେ, ଭୁଲି ଯାଆନ୍ତେ ।” ସେଇଆ ହେଲା । 
ନବବାବୁ ମୌଳିକ ଶିକ୍ଷା ସଂଗଠକ ଭାବରେ କାମ କଲେ । ଏହା ପୂର୍ବରୁ ସେ 
ଥିଲେ ଓଡ଼ିଶାର ପ୍ରଧାନମନ୍ୀଙ୍କ ମନ୍ତୀମଣ୍ଡଳର ମହାମନ୍୍ରୀ । ଜଣେ ତାଙ୍କୁ 
ପଗ୍ବରିଲେ ““ଆପଣ ମନ୍ବୀ ଥିଲେ, ଏବେ କିପରି ଏକ ସରକାରୀ ଗ୍ଟକିରୀ 
କରିବାକୁ ରାଜି ହେଲେ ?”' ନବବାବୁ କହିଥିଲେ “ସ୍ବାଧୀନ ଭାରତରେ 
ମେହେନ୍ତର କାମ କରିବାକୁ ପଡ଼ିଲେ ମୁଁ ତାକୁ ବି କରିବି ।” ସେ ଦିନା 
କେତେ ଏହି ମୌଳିକ ଶିକ୍ଷା ସଂଗଠକ କାର୍ଯ୍ୟ କରିଥିଲେ ଏବଂ 
ବିଦ୍ୟାଳୟମାନ ବୁଲି ବୁଲି ନୂଆ ଢଙ୍ଗରେ ପାଠପଢ଼ା କଥା ବୁଝାଇଥିଲେ | 
ମନ୍ତୀ ଥୁଲାବେଳେ ସମୟ ସୁବିଧା ମିଳିଲେ ନିଜେ ଶରୀର ଶ୍ରମ କରୁଥିଲେ | 
ମୂଖ୍ଯମନ୍ତୀ ଥୁଲାବେଳେ ଥରେ ସାଧାରଣତନ୍ତ୍ର ଦିବସରେ ନୟାଗଡ଼ର ଲୋକେ 
ତାଙ୍କୁ ଡାକିଥିଲେ । ସେଠାରେ ପହଞ୍ଚବା ସମୟ ଟିକିଏ ଗଡ଼ି ଯିବାରୁ 
ଆୟୋଜକମାନେ କିଛି ବାଟ ଆସିବା ପରେ ଦେଖୂଲେ କିଛିଲୋକ ଏକ 
ପୋଖରୀରେ ପଶି ଦଳ କାଢ୍ଗୁଛନ୍ତି ଓ ତାଙ୍କ ଭିତରେ ନବବାବୁ ବି ଅଛନ୍ତି । 
ସେମିତି ସେ ସମ୍ବଲପୁର ଗସ୍ତରେ ଯାଇଥିବା ବେଳେ ଦିନେ ଭୋରରୁ ତାଙ୍କ 
ପୂଅ ଝିଅଙ୍କୁ ନେଇ ମହାନଦୀ ଘାଟକୁ ଗାଧୋଇ ଯାଇ ଦେଖଲେ ଯେ ଦୁଠ 
ଭାରି ଅସନା ହୋଇଛି । ସେମାନେ ତୁଠ ସଫା କରିବାକୁ ଲାଗିବାରୁ ଆଉ 
ଯେଉଁମାନେ ସେଠାରେ ଥ୍ରିଲେ ସେମାନେ ବି ସଫେଇରେ ଲାଗିଗଲେ । 
ଏସବୁ କଲା ବେଳକୁ ଫଟୋଗ୍ରାଫର ନଥିଲେ ଫଟୋ ଉଠାଇ ଖବର 
କାଗଜରେ ଦେବାକୁ । 


ମୁଖ୍ୟମନ୍ତୀ ଥୁଲାବେଳେ କୋରାପୁଟକୁ ଭୂଦାନ କାମରେ ଯିବାବେଳ 
କଥା କହନ୍ତି ରାଜକନିକାର ଡାକ୍ତର ନିର୍ମଳଚନ୍ଦ୍ର ଦାଶ । ଏଭଳି କାମରେ 
ଗଲେ ସେ ରେଳର ତୃତୀୟ ଶ୍ରେଣୀରେ ନିଜ ଖର୍ଚ୍ଚରେ ଯାଉଥିଲେ | ତାଙ୍କ 
ସାଙ୍ଗରେ ଥାଆନ୍ତି ଡାକ୍ତର ନିର୍ମଳ ବାବୁ ! ଆଦିବାସୀମାନଙ୍କ ମଧ୍ୟରେ ୟଜ୍‌ 
ବୋଲି ଏକ ଜଘନ୍ଯ ରୋଗ ହେଉଥିଲା | ତାକୁ ଚିକିକ୍ଷା କରିବାକୁ 
ନିର୍ମଳବାବୁ ଯାଇଥାନ୍ତି । ସେହି ଡବାରେ ଅନେକ ଯୁବକ ଯାଉଥାନ୍ତି । 
ନବବାବୁ ଖଣ୍ଡେ ବହି ଧରି ପଢୁଥାନ୍ତି ଆଉ କିଛି ଦୂରରେ ଥୁବା ଯୁବକମାନେ 
ନବବାବୁଙ୍କ ସରକାରକୁ ନାନା ସମାଲୋଚନା କରୁଥାନ୍ତି ¦ କ୍ରମେ 

ସମାଲୋଚନାର କେନ୍ଦ୍ରବିନ୍ଦୁ ହୋଇଗଲେ ଖୋଦ୍‌ ନବକୃଷ୍ଣ ଚୌଧୂରୀ । 
ନିର୍ମଳବାବୁ ଯୁବକମାନଙ୍କୁ ଇଙ୍ଗତ ଦେଇ ଦେଖାଇ ଦେଲେ ଯେ ବହି 
ପଢ଼ୁଥିବା ଲୋକଟି ନିଜେ ନବକ୍ଧଷ୍ଠ ଚୌଧୁରୀ । ଏହା ପରେ ସେମାନେ 
ନିରବ ହୋଇଯାଇ ପରବର୍ତୀ ଷ୍ଟେସନରେ ଓହୁାଇଗଲେ । ସମସ୍ତେ ଏକା 
ବେଳେ ଓହ୍ଲାଇ ଯିବା ଲକ୍ଷ୍ଯ କରି ନବବାବୁ ନିର୍ମଳବାବୁ ଙ୍କ ଉପରେ ବିରକ୍ତ 
ହେଲେ । ସେ କହିଥିଲେ ଯେ ସାଧାରଣ ଲୋକେ ସରକାର ସମ୍ପର୍କରେ କଅଣ 
କହୁଛନ୍ତି ତାହା ଶାସନ ଦାୟିଡ଼ରେ ଥୁବା ଲୋକେ ଜାଣିବା ଦରକାର । ଏ 
ଦୁହେଁ ଗୁଣପୁର-ରାୟଗଡ଼ା ରାସ୍ତାର ଗଠଳପଦରଠାରୁ ଆଠ କିଲୋମିଟର 
ଗ୍ଵଲି ଗ୍ଵଲି ଗରଞ୍ତା ଗାଁରେ ପହଞ୍ଚିଲେ । ନିର୍ମଳବାବୁ ସେଠାରେ ତିନି ମାସ 
ରହି ଚିକିଜଥା ଚଳାଇଲେ ।! ନବବାବୁ ସେଠାକାର ଖବର ପାଇ ପୂଣିଥରେ 
ଗରଣ୍ଡା ଯାଇଥିଲେ । ଆଖ ପାଖର ଗ୍ଵରି ହଜାର ଲୋକ ୟଜ୍‌ ରୋଗରୁ 
ଆରୋଗ୍ୟ ହୋଇଥିବା କଥା ଶୁଣି ସେ ଖୁବ୍‌ ଖୁସି ହୋଇଯାଇଥିଲେ । ସେସସବୁ 
ଲୋକଙ୍କର ଜମିରେ ଜଳସେଚନ ପାଇଁ ଏକ ବନ୍ଧତିଆରି ହେବାର ଥାଏ । 
ରୋଗଣା ଓ ଦୁର୍ବଳ ଲୋକେ ସେ କାମକୁ କରିପାରୁ ନଥାନ୍ତି । ନବବାବୁ 
ସେଠାରେ ପହଞ୍ଚବାର ପରଦିନ ସକାଳୁ ଦୂଇଘଣ୍ଟା କାଳ ମାଟି ହାଣିଲେ । 


ବୋହିଲେ ପୁତୁରା ମନମୋହନ ଚୌଧୂରୀ । ନିର୍ମଳ ବାବୁ ଓ 


ଆଶ୍ରମବାସୀମାନେ ବି କିଛି ସମୟ କାମ କରି ହାଲିଆ ହୋଇଗଲେ । 


ମୁଖ୍ଯମନ୍ତୀ ଯାଇଥାନ୍ତି ଶୁଣି ଯେଉଁ ଅଫିସରମାନେ ସେଠାକୁ ଯାଇଥାନ୍ତି 
ସେମାନେ ଅପଦସ୍ତ ହୋଇ ନିଜେ ବି କୋଦାଳ ଧରିଲେ । କିଚ୍ୁ ବେଶି ସମୟ 
ନୁହେଁ । ନବବାବୁ କହୁଥିଲେ ଯେ ରାଜା, ମହାରାଜ, ଜମିଦାର ଗ୍ଲିଗଲେ 
ସାମନ୍ତବାଦ ବା ମଣିମା ଶାସନ ଯାଏ ନାହିଁ; ସେହି ଯୁଗର ଶରୀର ଶ୍ରମ ପ୍ରତି 
ଘୃଣା ଭାବକୁ ଦୂର କରିବା ଏକ ବଡ଼କାମ | ସେ ମୁଖ୍ୟମନ୍ତୀ ଥିବା ବେଳର 
ଆଉ ଗୋଟିଏ ଘଟଣାର ସାକ୍ଷୀ ଶିକ୍ଷାବିତ୍‌ ଇନ୍ଦୁଭୁଷଣ ମିଶ୍ର । ଗୁଜୂରାତର 
ସୋଣସ୍ରଥାରେ ଗାନ୍ଧି ବିଗ୍ବରର ଲୋକଙ୍କର ଏକ ସମ୍ମିଳନୀ ହେଉଥିଲା ! 
ଭାରତବର୍ଷର ବହୁ ଅଞ୍ଚଳରୁ ବହୁ ବି ଶିଷ୍ଟ ଲୋକେ ସେଠାଙ୍କୁ ଯାଇଥିଲେ । 
ସମ୍ମିଳନୀରେ ଯୋଗ ଦେଉଥିବା ଲୋକେ ରୋଷେଇ ଠାରୁ ସଫେଇ ଆଦି 
କାମ ନିଜେ ପାଳି କରି କରୁଥାନ୍ତି । ଦିନେ ପାଇଖାନା ସଫେଇ ପାଳିରେ 
ଯେଉଁଲୋକ ନାମ ଦେଲେ ସେମାନଙ୍କ ମଧ୍ଯରେ ଥୁଲେ ଇନ୍ଦୁବାବୁ, 
କର୍ଣ୍ଣାଟକର କୁଲ୍‌କାର୍ଶ୍ ଏବଂ ନବବାବୁ । ପରଦିନ ଭୋର୍‌ରୁ ଇନ୍ଦୁବାବୁ ଯାଇ 

ଦେଖନ୍ତି ଯେ କୁଲ୍‌କାର୍୍ତିକୀ ଛଡ଼ା ଖୋଦ୍‌ ନବବାବୁ ଏକ ଝୁଡ଼ି ଓ ଫାଉଡ଼ା ଧରି 
ସେଠାରେ ହାଜର । ପୂର୍ବଦିନ ନାମ ଲେଖାଇଥିବା ବହୁ ବ୍ଯନ୍ତିଙ୍କୁ ସେଠାରେ 
ଦେଖୁବାକୁ ମିଳିନଥରଲା ! 


ଗାନ୍ଧି ଯାହା ଭାବୁଥିଲେ ତାହା ଅପ୍ରିୟ ହେଲେ ବି ପେଟରେ ଲୁଗ୍ବଇ 
ନରଖ୍ୁ କହୁଥିଲେ ଏବଂ ଯାହା ଠିକ୍‌ ବୋଲି ବିଗ୍ଵର କରୁଥିଲେ ତାହା 
କରୁଥିଲେ | ନବକୃଷ୍ଠ ଚୌଧୁରୀ ଗାନ୍ଧିକର ସେହି ବାଟରେ ଗ୍ଵଲିଥ୍ରିଲେ । 
ମୌଳିକ ଶିକ୍ଷାରେ ଦେହ ମେହେନତ କଥା ଥିବାରୁ ସେତେ ବେଳର ପାଡ଼ୂଆ 
ଲୋକମାନେ ତାକୁ ଅପସନ୍ଦ କରୁଥିଲେ | ସେ ମୁଖ୍ୟଯମନ୍ତୀ ଥୁଲା ବେଳେ 
ମୌଳିକ ଶିକ୍ଷା ଲାଗି ଅନ୍ଧଗୋଳଠାରେ ଏକ ଟ୍ରେନିଙ୍ଗ କଲେଜ ପ୍ରତିଷ୍ଠା 
ହୋଇଥଲା ଏବଂ କେତେକ ସ୍ଥାନରେ ମୌଳିକ ବି ଦ୍ୟାଳୟମାନ ଗ୍ଵଲିଥୂଲା । 
ନିଜ ସାନ ଝିଅକୁ ବି ସେ ମୌଳିକ ଶିକ୍ଷାରେ ଦୀକ୍ଷିତ କରାଇଥିଲେ । କିନ୍ତୁ 
ସେ ମୁଖ୍ୟମନ୍ତ୍ରୀ ପଦରୁ ଗଲା ପରେ ସେସବୁ ବନ୍ଦ ହୋଇ ଆଗରୁ ଗ୍ଵଲିଥୂବା 
ଢଙ୍ଗରେ ପାଠ ପଢ଼ା ହେଲା | ସେ ପଢ଼ାରେ କିଛି ବର୍ଷ ପଢ଼ି ବି ବହୁ ଲୋକ 
ଗ୍ଵକିରୀ ପାଇଲେ । କିନ୍ଧୁ ଏବେ ସେ ସମୟ ଠାରୁ ବହୁ ଗୁଣରେ ବି ଦ୍ଯାଳୟ 
ଓ ମହାବିଦ୍ୟାଳୟ ଏବଂ ବିଶ୍ବବିଦ୍ଯୟାଳୟମାନ ହେଲାଣି । ସେଥ୍ରରୁ 
ବାହାରୁଥିବା ଲକ୍ଷ ଲକ୍ଷ ପୁଅ ଝିଅ ଗ୍ଵକିରୀ ପାଇବାର ଆଶା ହରେଇଲେଣି । 
ଏବେ କରିବେ କଅଣ ? ମୂଳ ପାଠ ପଢ଼ା ଏପରି ବିଗିଡ଼ି ଯାଇଛି ଯେ 
ଧନ୍ଦାମୂଳକ ଶିକ୍ଷା ବା କୃଷି ମହାବି ଦ୍ଯୟାଳୟ ଶିକ୍ଷା ଆଦି ଯେଉଁ ପାଠ ପଢ଼ିଲେ 
ବି ଏମାନେ କେଉଁ କାମର ହେଉ ନାହାନ୍ତି । ଏପରିକି ଇଞ୍ଜିନିୟରିଙ୍ଂ ଆଦି 
ପଢ଼ିବା ପିଲାମାନେ ବି ଏବେ ନିକମା ହୋଇଗଲେଣି !। ଜଣକ କାମକୁ 
ତିନିଜଣ କରୁଛନ୍ତି | ସରକାରୀ କଳରେ ଅନ୍ୟ ଯେଉଁମାନେ ଅଛନ୍ତି ସେମାନେ 
ଅଧୁକାଂଶ ଆରାମରେ ଗ୍ଵଲିଛନ୍ତି । ଆରାମ ଆଉ ବିଳାସ ଲାଗି ଅଧୂକ ଟଂକା 
ଦରକାର; ଏଣୁ ଗୋଟିଏ ଦିଗରେ ଧର୍ମଘଟ ଓ ଅନ୍ୟଦିଗରେ ଦୁର୍ନୀତି 
ଜରିଆରେ ଏସବୁ ଆଦାୟ ହେଉଛି । ଏପରି ହୋଇ ହୋଇ ଆସି ଆମେ 
ଏଭଳି ସଂକଟଜନକ ଅବସ୍ଥାରେ ପହଞ୍ଚଗଲୁଣି ଯେ ଯେତିକି ଗ୍ବକିରିଆ ଅଛନ୍ତି 
ସେମାନଙ୍କ ଦରମା ପାଇଁ ସରକାରଙ୍କ ପାଖରେ ଟଂକା ନାହିଁ । ଗତ ଗ୍ବଳିଶ 
ବର୍ଷ ଧରି ଯେଉଁମାନେ ଓଡ଼ିଶାର ଶାସନରେ ଥଲେ ଏବଂ ଗାନ୍ଧିଙ୍କ କଥାର 

ଠିକ୍‌ ଓଲଟା କାମ କରି କରି ଆସିଲେ ସେମାନଙ୍କ ବେଳର ବଢ଼ି ବଢ଼ି 
ଆସିଥ୍ରବା କୁକର୍ମର ଫଳ ହିଁ ଯେ ଆଜି ଭୋଗିବାକୁ ହେଉଛି ଏହି କଥାଟି 
ଭଲ ଭାବରେ ବୁଝିବାର କଥା | ଲୋକେ ଯେବେଠାରୁ ତ୍ୟାଗୀ ଲୋକଙ୍କ 
ଆଡ଼ୁ ମୁହଁ ମୋଡ଼ି ଭୋଗୀ ଲୋକକୁ ମୁଣ୍ଡେଇ ବୁଲିଲେ ସେକଥା ଆମେ 
ଜାଣୁ । ଲୋକମାନଙ୍କୁ ଅଫିମ ଖୁଆଇବା ଶିଖାଇବା ଭଳି ଦୁର୍ନୀତିରେ 
ଅଭ୍ୟସ୍ତ କରାଗଲା ଓ ଝାଳ ବୁହା କାମ ଛୋଟ ଲୋକ କରନ୍ତି ବୋଲି 
ପୂର୍ବ କାଳର ଧାରଣାକୁ ଆହୁରି ମଜଭୂତ କରାଗଲା । ବାହାଦୂରିଆ ହେଲା 
ସିଏ ଯିଏ, ବସି ଶୋଇ କୋଟି କୋଟି ଟଂକା ଜମେଇ ପାରିଲା । ମୋଟ 
ଉପରେ, ନାନା ବାଟରେ ଲୋକଙ୍କ ଚରିତ୍ରକୁ ନଷ୍ଟ କରି ଦିଆଗଲା ! 
ଲୋକ ଚରିତ୍ର ବଦଳିବାକୁ ହେଲେ ଲୋକଙ୍କର ଚିନ୍ତାଧାରାରେ ପରିବର୍ତନ 
ଆବ ଶ୍ୟକ । ଖାଲି ବି ଦ୍ୟାଳୟମାନଙ୍କରେ ନୂଆ ଢଙ୍ଗର ଶିକ୍ଷା ଦିଆଗଲେ 
ହେବ ନାହିଁ । ସାଧାରଣ ଲୋକେ ବି ନୂଆ ବିଗ୍ଵରରେ ଶିକ୍ଷିତ ହେବା 
ଆବଶ୍ୟକ । ଗୃଳିଶ ବର୍ଷ ଧରି ମାଡ଼ି ମାଡ଼ି ଆଗେଇ ଗୃୃଲିଥ୍ୁବା ବାଟରୁ ପୂଣି 
ପଛେଇ ପଛେଇ ଫେରିବାକୁ ହେବ । ଏଥର ଲାଗି କକ୍ଷ୍ଯୟଟରକୁ, ଟି.ଭିକୁ 
ଫିଙ୍ଗି ଦେବାକୁ ହେବ ନାହିଁ କି ଗବେ ଷଣାଗାରମାନଙ୍କୁ ବନ୍ଦ କରିଦେବାକୁ 
ପଡ଼ିବ ନାହିଁ । ଯାହା ସବୁ ଦେଶ ପାଇଁ ହାନିକର ବୋଲି ଭାବୁଛୁ ତାକୁ 
ଆମେ ନିଜେ ନକରିବାକୁ ସ୍ତିର କରିବା ଓ ଯାହା ଲୋକଙ୍କ ପାଇଁ 
ମଙ୍ଗଳକର ବୋଲି କହୁଛୁ ତାକୁ ଆମେ ନିଜେ ନିଜ ବ୍ୟକ୍ତିଗତ ଜୀବନରେ 
ପ୍ରୟୋଗ କରିବ। ଦରକାର । ଓଡ଼ିଆ ଭାଷାର ସୁରକ୍ଷା କଥା କହୁଥରିବା 
ବହୁଲୋକ ନିଜର ପୂଅ ଝିଅଙ୍କୁ ଇଂରାଜୀ ମାଧ୍ଯମ ବି ଦ୍ଯାଳୟରେ 
ପଢ଼ାଉଛନ୍ତି । ଏବେ ଦୁର୍ନୀତି, ଦୁର୍ନୀତି ଡାକ ଛାଡୁଥିବା ଲୋକେ ନିଜେ 
ବି ତାହାର ଆଶ୍ରୟ ନେଉଛନ୍ତି ଓ ଅଧର୍ମ ବିତ୍ତରୁ ପଣି ପାଉଛନ୍ତି । ଏଭଳି 
ଲୋକଙ୍କ କଥାରେ ଲୋକେ କେଭୈ ଭରସା ପାଇବେ ନାହିଁ କି ଭୋଟ 
ବେଳେ ଟଂକା ନେବା ଓ ମଦ ପିଇବା ଛାଡ଼ିବେ ନାହିଁ । 


ଏବେ ଏଡ଼ସ୍‌ ନାମରେ ଏକ ନୂଆ ରୋଗ ବାହାରିଛି । ସେ ରୋଗ 
ହେଲେ ରୋଗୀର ରୋଗ ପ୍ରତିରୋଧକ ଶବ୍ତି କମି କିମି ଲୋପପାଇଯାଏ, 
ରୋଗୀ ହତାଶ ହୋଇପଡ଼େ । ଆଜି ଆମ ସମାଜ ସେହି ଅବସ୍ଥାରେ 


@ 

ପହଞ୍ଚିଛି । ସମସ୍ତତ୍ଭା ମନରେ ଏକା କଥା - ଏ ସଂକଟରୁ କଅଣ ଉଧୁରି 
ପାରିବା ? ଗାନ୍ଧି ଗୋପବନ୍ଧୁ ଡ ବହୁ ବର୍ଷ ତଳର ଲୋକ:; ତାଙ୍କୁ 
ଅଧୂକାଂଶ ଦେଖୁ ନାହାନ୍ତି । ଜୟପ୍ରକାଶ ଓ ନବକ୍ଧଷ୍ଠ ଚୌଧୁରୀ ତ ମାତ୍ର 
କୋଡ଼ିଏ ବର୍ଷ ତଳେ ଆମ ଠାରୁ ବିଦାୟ ନେଇଛନ୍ତି । ଏମାନ ଙ୍କ କଥା ଆମ 
କାନରେ ପଶିଲା ନାହିଁ । ସେମାନେ ଅବଶ୍ୟ ସବୁ କିଛି ତ୍ଯାଗ କରିଥ୍ରଲେ, 
ହେଲେ ଆମେ କିଛି ତ ତ୍ଯାଗ କରିପାରିବା ? କ୍ଷମତା ପାଇଁ ପାଗଳ 
ନହୋଇ, ନିରଳସ ଜୀବନକୁ ବାଛିନେଇ କିଛି ଲୋକ ବାଟ ଦେଖାଇବାକୁ - 
ବାହାରି ପଡ଼ନ୍ତେ ନାହିଁ ? ସେମାନଙ୍କ କଥାକୁ ଲେକେ କେଭେଁ ସଙ୍ଗେ 
ସଙ୍ଗେ ଗ୍ରହଣ କରିନେବେ ନାହିଁ । କାରଣ ରୋଗ ଆମର ଗ୍ବଳିଶ ବର୍ଷର 
ପୂରୁଣା ! ଏଥୁରେ ହତାଶ ହେବାର ନାହିଁ | ଗାନ୍ଧିଜ୍କ ଅମଳରେ ବି ଦେଶର 
କୋଟି କୋଟି ଲୋକଙ୍କ ମଧ୍ଯରୁ ଅଳ୍ପ କିଛି ଲୋକ ତାଙ୍କ ଡାକରାରେ 
ବାହାରିଥିଲେ: ପ୍ରଥମ ଅବସ୍ତାରେ ସେମାନଙ୍କ କଥା ଲୋକେ ଶୁଣୁନଥ୍ୂଲେ 
ଏବଂ ଉପହାସ କରୁଥିଲେ | ଯେଉଁମାନେ ଏ ଦେଶକୁ ଲୁଟୁଛନ୍ତି ସେମାନଙ୍କ 
ଗୁରୁ ମାନଙ୍କୁ ଆମେ ଜାଣିଛେ । ସେମାନଙ୍କ କୌଣସି କ୍ଷେତ୍ରରେ ପ୍ରାଧାନ୍ଯ 
ନଦେବା ଲାଗି ଆମେ ସ୍ଥିର କରିପାରିବା କି ? ସେମାନଙ୍କର ଦୁଷ୍ଟୃତି 
ପଦାରେ ପକାଇ ସେମାନଙ୍କୁ ଦଞ୍ଡ ମିଳିବା ଲାଗି ଆମେ ଦୃଢ଼ ସ୍ଵରରେ 
କହିପାରିବ। କି ? ନିଜେ ନିଜର ପିଲାକୁ ଓଡ଼ିଆ ମାଧ୍ୟମ ବିଦ୍ୟାଳୟରେ 
ପଢ଼ାଇବା ଲାଗି ସ୍ତିର କରିବାର ସାହସ ଆମର ଅଛି ତ ? 


ଆଜି ଦୁର୍ନୀତି, ହାଣକାଟ, ଲୁଟତରାଜ, ମଦବନ୍ଯା, ନାରୀ ନିର୍ଯାତନା 
ଆଦି ଯାହାସବୁ ଗଚ୍ରିଆଡ଼େ ଘୋଟିଛି ସେସବୁର କାରଣ ହେଉଛି କୁଶିକ୍ଷା ଓ 
ଅଶିକ୍ଷା । ଶିକ୍ଷା ବୋଇଲେ ଏବେ ବିଗ୍ଵର କରାଯାଉଛି ଯେଉଁ ପାଠ ପଢ଼ିଲେ 
ସଙ୍ଗେ ସଙ୍ଗେ ମାସକୁ ୨୫, ୫୦ ହଜାର ଟଂକା ମିଳିପାରିବ | ସେ ପାଠରେ 
ଯିଏ ଯିବାର ଯାଆନ୍ତୁ, କିନ୍ତୁ ଦେଶର ୯୫ ଶତାଂଶ ପିଲାଙ୍କ ପାଇଁ ଏକ ଭିନ୍ନ 
ଧରଣର ଶିକ୍ଷା ଆବଶ୍ୟକ | ସେ ଶିକ୍ଷାରେ ତାଲିମ ପିଲା ଦେହ ମେହେନତକୁ 
ସହଜରେ ଗ୍ରହଣ କରିନେଇ ଯିବ, ନିଶା ଖାଇବ ନାହିଁ କି ଲାଞ୍ଚ ନେବନାହିଁ, 
ଅଳରେ ଚଳିବାରେ ସନ୍ତୁଷ୍ଟ ହେବ, ଖାଲି ନିଜ କଥା ନଭାବି ପରିବାର ଓ 
ଦେଶବାସୀଙ୍କ କଥା ବି ଭାବିବ, ଅନ୍ଯ ମଣିଷର ଦୁଃଖ ସୁଖରେ ଭାଗୀ ହେବ, 

ଅନ୍ଯାୟର ପ୍ରତିବାଦ ଓ ପ୍ରତିରୋଧ କରିବ । ସେ ପିଲାଟି ଡାକ୍ତର, 
ଇଞ୍ଜିନିୟର ବା ଅନ୍ଯ ଯେଉଁ ଦାୟିତ଼ରେ ରହିଲେ ବି ତା'ର ଏତକ ଶିକ୍ଷା 
ଥିଲେ ତା ଭିତରେ ମଣିଷପଣିଆ ରହିବ ଓ ସେ ଦେଶ ପାଇଁ ସହାୟକ 
ହେବ । ଶିକ୍ଷା ଯଦି ମଣିଷକୁ ଅମଣିଷ କଲା ସେଭଳି ଶିକ୍ଷାର ମୂଲ୍ଯ କଅଣ ? 
ଗାନ୍ଧିଙ୍କ ବେଳର ମୌଳିକ ଶିକ୍ଷାକୁ ବର୍ତମାନ କାଳର ଉପଯୋଗୀ 


କରାଇବାରେ ଅସୁବିଧା ନାହିଁ । 


ନବକୃଷ୍ଣ ଚୌଧୁରୀ ଗାନ୍ଧିଙ୍କ କଥାରୁ ତ ଅନେକ କିଛି ଶିଖୂଥିଲେ, 
ତାହାଛଡ଼ା ମାର୍କ, ଲେନିନ୍‌, ମାଓ ଆଦି ବଡ଼ ଲୋକଙ୍କର ବିଗ୍ଵର ଓ 
କାର୍ଯ୍ୟକଳାପକୁ ଲକ୍ଷ୍ଯ କରିଥିଲେ ଏବଂ କାମରେ ଲଗାଇଥିଲେ । ଏମାନେ 
ସମସ୍ତେ କାମର ମହତ୍ତ୍ବ କଥା କହିଯାଇଛନ୍ତି ଓ ଅନ୍ଯାୟର ପ୍ରତିବାଦ 
ପ୍ରତିରୋଧ ଉପରେ ଜୋର ଦେଇଛନ୍ତି । ସୂସ୍ତ ଥୁବା ପର୍ଯ୍ୟନ୍ତ ନବବାବୁ ସବୁ 
ଅନ୍ୟାୟର ପ୍ରତିରୋଧ କରିଛନ୍ତି । ଏପରିକି ୭୪ ବର୍ଷ ବୟସରେ ସେ 
ଇନ୍ଦିରା ଗାନ୍ଧିଙ୍କ ଜରୁରୀକାଳୀନ ଅବସ୍ଥାର ପ୍ରତିବାଦ କରିବାକୁ ଯାଇ ଦେଢ଼ 
ବର୍ଷ ଜେଲ ଭୋଗିଥିଲେ ଓ ସେହି ସମୟରୁ ସେ ଜେଲଖାନାରେ ଏଭଳି 
ଅସୁସ୍ଥ ହୋଇ ପଡ଼ିଥୂଲେ ଯେ ତାଙ୍କ ସ୍ବାସ୍ଥ୍ୟ ଆଉ ସୁଧୁରିଲା ନାହିଁ ।ନବକୃଷ୍ଠ 
ଚୌଧୁରୀ ସବୃ ବେଳେ ଶିକ୍ଷାର ସଂସ୍କାର କଥା କହୁଥିଲେ । ସେ ଦିଗରେ କିଛି 
ନ କରିପାରିବାରୁ ତାଙ୍କ ମନରେ ଅବଶୋଷ ରହିଗଲା । ଶିକ୍ଷାର ଏଭଳି 
ସଂସ୍କାର ବିଦ୍ୟାଳୟରୁ ଆରମ୍ଭ ହେବ ନାହିଁ, ହେବ ନିଜ ଘରୁ | ଆମେ ଯଦି 
ନିଜର ଘର ଓ ବାଡ଼ି ବଗିଗ୍ଵର କାମ ନିଜେ କରିବାକୁ ଅଭ୍ଯାସ କରିବା, 
ପିଲାମାନେ ସେସବୁ ଦେଖ ପ୍ରଭାବିତ ହେବେ ଓ ବିଦ୍ୟାଳୟକୁ ଗଲେ ଆଙ୍ତେ 
ଆସ୍ତେ କିଛି କିଛି କାମ କରିବେ । ଯେଉଁସବୁ ଦେଶରେ ବହୁତ 
କଳକାରଖାନା ରହିଛି ସେସବୁ ଦେଶର ଅଧୁକାଂଶ ଲୋକ ବେଶ୍‌ କଠିନ 
ପରିଶ୍ରମ କରନ୍ତି । ଆମ ପିଲାଏ ମୂଳରୁ ଝାଳବୁ ହା କାମରେ ଅଭ୍ୟସ୍ତ ହେଲେ 
ତେଣିକି ବଡ଼ ଗ୍ଵକିରୀ ନପାଇଲେ ବି ବିଭିନ୍ନ ଧନ୍ଦାମୂଳକ ଶିକ୍ଷା ପାଇ କିଛି 
ନା କିଛି କାମ କରି ରୋଜଗାର କରିପାରିବେ । ମୌଳିକ ଶିକ୍ଷାର ଏହା ଥରିଲା 
ମୂଳ କଥା | ଏହା ଛଡ଼ା ଭଲ ମଣିଷ ହେବା ପାଇଁ ଯାହା କରିବା କଥା ତାହାବି 
ଶିକ୍ଷା ପାଇବା ଦରକାର । କାରଣ ପରିଶ୍ରମ କରି ସେହି ଟଂକାକୁ ମଦ 

ଖୁଆରେ ବା ଅନ୍ଯ ଅବାଟରେ ଖର୍ଚ୍ଚି କଲେ ଅବସ୍ଥାର ପରିବର୍ତନ ହେବ 
ନାହିଁ । ଏତକ ହେଲେ ଆମକୁ ଘୋଟିଥିବା ରୋଗର ଗଣ୍ଡି ଫିଟିଯିବ । ଏତିକି 


ହୋଇପାରିଲେ ବି ଆମେ ନିଜେ ଅନେକ ଆଶ୍ଵଷ୍ତି ଲାଭ କରିବା ଓ ଗାନ୍ଧି 
ତଥା ବିବେକାନନ୍ଦଙ୍କ ଭଳି ମଣିଷଙ୍କ ଦେଶର ଲୋକ ବୋଲି କହିପାରିବା । 


ପୂଥ୍ୂବୀଟି ବର୍ତମାନ ଏଭଳି ଅବସ୍ଥାରେ ପହଞ୍ଚଲାଣି ଯେ କୌଣସି 
ଅଞ୍ଚଳ ବା କୌଣସି ରାଜ୍ଯ ଅଥବା ଦେଶ ଅନ୍ଯର ପ୍ରଭାବରୁ ଅଲଗା 
ରହିପାରିବ ନାହିଁ । ଗୋଟିଏ ଦେଶର ଗଲି ଚଳନ ଓ ଭାବନାରେ ଅନ୍ଯ 
ଦେଶର ପ୍ରଭାବ ପଡ଼ିବ ହିଁ ପଡ଼ିବ ! ଅନ୍ଯ ଦେଶର ଜିନିଷ, ବହି, ସିନେମା 
ଓ ଅନ୍ଯାନ୍ଯ ଉପଭୋଗର କଥା ଆମ ଦେଶରେ ବି ପହଞ୍ଚବ । ଏହାର 
କେତେ ଭଲ ଦିଗ ଅଛି କିନ୍ଧୁ ମନ୍ଦ ଦିଗ ବେ ଶି | ଏହାକୁ ଆମେ ପୂରା ରୋକି 
ପାରିବା ନାହିଁ | ଆମକୁ ଅନେକ କ୍ଷେତ୍ରରେ ଅନ୍ୟ ଦେଶର ସମକକ୍ଷ ହେବାକୁ 
ପଡ଼ିବ ଏବଂ ସେଥର ଲାଗି ଅଧକ ପରିଶ୍ରମ କରିବାକୁ ପଡ଼ିବ ଓ ଆହୁରି ମୁଣ୍ଡ 
ଖଟେଇବାକୁ ହେବ |! ଅବଶ୍ଯ ଅନ୍ଯ ଦେଶର ଖରାପ ଦିଗ ପ୍ରତି ଆମକୁ 
ହୁସିଆର ହେବାକୁ ପଡ଼ିବ । ଏ ସବୁ କଥା ଭାବିବସିଲେ ଆମକୁ ପୁଣି ଯାଇ 
ସେହି ଶିକ୍ଷା ପାଖରେ ପହଞ୍ଚଛବାକୁ ହେବ; ଯାହା ହେଉଛି ଏକ ନୂଆ ଧରଣର 
ଶିକ୍ଷା ମଣିଷ ହେବାର ଶିକ୍ଷା । ଆମେ ଏବାଟକୁ ପାଦ ନବଢ଼ାଇବା ପର୍ଯ୍ଯନ୍ତ 


ଆମର ସବୁ ସିଆଣିଆ ପଣିଆ ବ୍ଧଥା ହୋଇଯିବ । 


ନବକୁଷ୍ଠ ଚୌଧୁରୀ ମହାମ୍ପା ବା ବାବା ନଥିଲେ ଅବଶ୍ଯ ବହୁ ଭାବରେ 
ସେ ଥିଲେ ଜଣେ ଭିନ୍ନ ବାଟର ଲୋକ |! ମଣିଷକୁ ସେ ଖୁବ୍‌ ଭଲ ପାଉଥିଲେ 
ଏବଂ ବିଶ୍ବାସ ରଖୁଥିଲେ ଯେ ଆଜି ଯେଉଁମାନେ ଭୋଗ ବିଳାସରେ ପାଗଳ 
ହୋଇ ଧାଇଁଛନ୍ତି ସେମାନେ ଦିନେ ନା ଦିନେ ନିଜର ଭୁଲ ବୁଝିବେ ଓ ଠିକଣା 
ବାଟକୁ ଆସିବେ । ଆମେ ଏବେ ଯେଉଁ ଭୟଙ୍କର ଅବସ୍ଥାରେ ପହଞ୍ଚଲୁଣି 
ସେକଥା ମୁହଁରେ କହୁଛୁ, ଲେଖୁଛୁ କିନ୍ତୁ ସେ ବାଟ ଛାଡୁନାହୁଁ । ଏମିତି ସହଜ 
ସୁବିଧା ମନେହେଉଥରିବା ଅବାଟରେ ଆଉ କେତେ କାଳ ମାଡ଼ି ଗ୍ଵଲିଥରିବା ? 

ନବକୃଷ୍ଣ ଚୌଧୁରୀ ପିଲାଦିନେ ବଢ଼ିଥ୍ବା କଟକର କୋଠା 


ଥଳି ପଦ୍ଧଚରଣ ନାୟକ, ଏଫ-୧୭( ୧ ), ବି.ଜେ.ବି. ନଗର, 
ଭୁବନେଶ୍ବର-୭୫୧ ୦୧୪, ଦୂରଭାଷ : ୪୩୦୩୭୫ 

Yଚ/ଥନ ସମୟ : ୨୦୦୧ ମସିହା 

g/gg/ନ ୩୭ ବୁଦ୍ଧନଗର, ଭୁବନେଶ୍ବର -୭୫୧ ୦୦୬ 

ଯୂଦ଼ଣ ପ୍ରେସ୍‌ ସନ୍ଧ ସାଇନ୍ବ , ସହୀଦ ନଗର, ଭୁବନେଶ୍ବର - ୭୫୧ ୦୦୭ 

ଅନୁଗୋଳର ବାଜିରାଉତ ଛାତ୍ରାବାସ ମଦ୍ଯରେ ଥୁବା ମାଳତୀ ଆଶ୍ରମ 


ମୂଲ ପ/ଞ୍ଚଟଙ୍କା ମାଛ 


ଓଡ଼ିଶ/ ସ/ନିଚୟ ଏକ/ଜେମ/ ଡ଼/ର/ ଦୁରସୁଚ, ଏହି ଲେଖକ ଡୁା/ 
ରଚିତ ନଚକୁଷ ଟୋଧରାଙକ ପପ ଜ/ଟନ/ ଅନବାଣ ' ଲୁଚନେଣୁିର 
୬ ନୟର ଉଲନିଟର ଜଳଳ ଉ/ଣା, 9ଛ/ଳୟ ଓ ଲେଖକ ସମବ/ୟ 
ସମର୍ମିଚି କି 6ଦୋ/ଜ/ନରୁ ମନିପ/ରଚ / 

